



Dátueffirlitið

Ársfrágreiðing 2019



INNIHALD

1. Fororð	5
2. Dátueftirlitið, Ráðið og skrivstovan	6
2.1 Játtanin á løgtingsfíggarlógini	6
2.2 Lógargrundarlagið hjá Dátueftirlitinum	7
2.2.1. Nýggj dátuverndarlóg	7
2.3 Uppgávan hjá Dátueftirlitinum	7
3. Virksemi í árinum 2019	9
3.1 Eftirlit	9
3.2 Hagtøl	9
3.3 Munnligir fyrspurningar	12
3.4 Loyvir og fráboðanir	12
3.4.1 Loyvir til verkætlanir	13
3.4.2 Verkætlan: Hvussu fatað fólk og/ella skapað starvsmøguleikar á fjarskotnum arbeiðsmarknaðum?	13
3.4.3 Verkætlan: How do children navigate gender discourses in daycare and home?	13
3.4.4 Verkætlan: Betydningen af social resiliens hos medarbejdere på bo- og behandlingshjem på Færøerne	13
3.4.5. Verkætlan: Eftirmeting av verkætlanini Lopfjølín	14
3.4.6 Verkætlan: Minniluta trúarbólkar í Føroyum	14
3.4.7 Verkætlan: Heimtænasta í Føroyum	14
3.4.8 Verkætlan: Viðgerð av umsóknum um parkerings- og fylgjarakort	14
3.4.9 Verkætlan: Kostskráseting hjá 14 ára gomlum børnum	14
3.4.10 Verkætlan: Hoyrn, sjón og ljósviðurskifti í heimum	15
3.4.11 Verkætlan: Trivnaður hjá sjúkrarøktarfrøðingum á føroyskum ellis- og røktarheimum	15
3.4.12 Verkætlan: Avbjóðingar hjá røktarstarvsfólkum á røktarheimum í samskifti við búfólk um ta seinastu tíðina og deyðan	15
3.4.13 Verkætlan: Skjalfesting av sjúkrarøkt á eldrabústovnum	15
3.4.14 Verkætlan: Hvussu uppliva búfólk at búgva á ellis/røktarheimi	16
3.4.15 Verkætlan: Hvussu hevur tú tað?	16
3.4.16 Verkætlan: Ávirkan av langtíðarvenjing á blóðstorknan hjá sjúklingum við hjartaæðrasjúkum	16
3.4.17 Aðrar verkætlanir, sum ikki hava kravt loyvi frá Dátueftirlitinum	16
3.4.18 Ílegusavnið (Fráboðaðar granskingarverkætlanir)	17
3.5 Viðgerðarloysi eftir 1. januar 2021	17
3.6 Hoyringar	17
3.6.1 Lógaruppskot	17
3.6.2 Kunngerðir	18
3.6.3 KT-politikkur	18
3.7 Vegleiðingar	18
4. Altjóða samstarv	19
4.1 Triðjalandsgóðkenning frá ES-nevndini	19



://1 FORORÐ 2019

Við hesum letur Dátueftirlitið ársfrágreiðing sína fyri 2019 úr hondum. Ársfrágreiðing verður skrivað sbt. § 37, nr. 8, í persónsupplýsingarlógini, og er ætlað almenninginum. Í ársfrágreiðingini er virksema hjá Dátueftirlitinum í 2019 lýst í hagtølum.

Í 2019 vórðu skrásett 313 nýggj mál. Í mun til 2018 er talið av innkomnum málum hækkað, og er hækkingin 1,95 % og var árið merkt av, at neyðugt var at seta meira tíð av til størri eftirlitsmál. Munnligu fyrspurningarnir vóru 128 í tali. Í 2018 var hetta talið 121.

Eftirlit er ein inngrógvinn partur av virkseminum hjá Dátueftirlitinum og var hetta eisini so í 2019, har sum serliga sokallaðu skriviborðseftirlitini fyltu.

Tó at henda ársfrágreiðing, sum er skrivað beint fyri árslok 2020, er fyri árið 2019, ber ikki til hjá Dátueftirlitinum at lata eina ársfrágreiðing úr hondum uttan at steðga á og taka samanum stóra fram brotið á dátuverndarøkinum í Føroyum í 2020.

Løgtingslóg um vernd av persónupplýsingum (dátuverndarlógin) var – eftir at vera eitt sindur seinkað orsaka av korona – samtykt í Løgtinginum 7. juni 2020. Nýggja løgtingslógin kemur í gildi 1. januar 2021, og fer hetta uttan iva at merkja eitt nýtt tíðarskeið innan

dátuvernd í Føroyum. Hetta serliga fólki og fyrirkum í Føroyum til fyrimuns.

Nýggja løgtingslógin setur eisini nýggj krøv til Dátueftirlitið, sum er stovnurin, sum skal ganga fremst innan dátuverju og tryggja, at stovnur, fyrirkur o.o. geva verju av persónupplýsingum nóg stóran gætur. Hetta verður ein spennandi uppgáva hjá Dátueftirlitinum í tíðini sum kemur.

Nýggja dátuverndarlógin kemur ikki í gildi fyrr enn 1. januar 2021. Tó fekk § 67 í lógini gildi frá 1. juli 2020. Hetta er ásetingin um Dátueftirlitið, sum m.a. hevur við sær, at Dáturáðið skal verða sett saman av fimm limum. Hetta er ein broyting í mun til galdandi persónsupplýsingarlóg, sum ásetur, at Dáturáðið skal verða sett saman av trimum limum.

At limatalið í nýggja ráðnum er økt við tveimum limum merkir – saman við øktum talið av starvsfólki á Dátueftirlitinum – at dátuverndarøkið sum heild er styrkt og fer hetta óiva at vera viðskiftafólki hjá Dátueftirlitinum – borgarum, fyrirkum og stovnum – til fyrimuns. Um støddin á stovninum er nøktandi til umsiting av nýggju lógini, fer tíðin at vísa. Tó skal tað sigast við vissu, at Dátueftirlitið – skrivstovan og ráðið – fer undir uppgávuna við stórum eldhuga og ynski um at økja um dátuverndina í Føroyum.

Tórshavn, 14. desember 2020

Helga á Borg
Formaður í Dáturáðnum

Katrin Thorsvig Hansen
Virlandi stjóri í Dátueftirlitinum

://2 DÁTUEFTIRLITIÐ

Dátueftirlitið er ein óheftur fyrisitingarligur myndugleiki, hvørs avgerðir eru endaligar innan fyrisitingina. Dátueftirlitið er stovnur undir Løgmannsskrivstovuni, men er í virkseimi sínum óheft.

Dátueftirlitið umsitur Løgtingslóg nr. 73 frá 8. mai 2001 um viðgerð av persónsupplýsingum, sum broytt við løgtingslóg nr. 24 frá 17. mai 2004. Lógin verður vanligi nevnd persónsupplýsingarlógin.

Dátueftirlitið er sostatt hægsti fyrisitingarligi myndugleiki í sambandi við viðgerð av persónsupplýsingum.

Dátueftirlitið hevur virkað síðan 1. januar 2002, tá persónsupplýsingarlógin kom í gildi. Dátueftirlitið er skipað við Dáturáði, sum verður valt av lögmanni, og skrivstovu. Limirnir í Dáturáðnum eru persónliga valdir, og formaðurin skal vera lögfrøðingur. Limirnir verða valdir fyri fyra ár í senn, og somuleiðis verða varalimir valdir fyri fyra ár.

Limirnir í Dáturáðnum 2016-2020:

Sambært § 36, stk. 3, í persónsupplýsingarlógin, setti lögmaður tann 1. november 2016 nýggjar limir í Dáturáðið. Samstundis eru varalimir valdir.

Í Dáturáðnum sita:

Eyðbjørn Larsen, advokatur, formaður
Varalimir: Rannvá Sólheim, lögfrøðingur
Óli Simonsen, KT-leiðari.
Varalimir: Ólavur Ellefsen, stjóri
Maria Dam, deildarleiðari
Varalimir: Rudi Kollslíð, lækni

Nýtt Dáturáð bleiv tilnevnt 1. juli 2020 í sambandi við, at løgtingslóg um vernd av persónsupplýsingum (dátuverndarlógin) bleiv samtykt í juni 2020. Við nýggju løgtingslógini er ráðið víðkað við tveimum limum og telur nú fimm limir.

Í Dáturáðnum eru frá 1. juli 2020:

Helga á Borg, advokatur, formaður
Varalimir: Janus Hentze í Stórustovu, lögfrøðingur
Maria Skaalum Petersen
Varalimir: Marin Strøm
Brian Bischoff
Varalimir: Nicolai Mohr Balle
Jóhan Lamhauge, tilnevndur eftir tilmæli frá Kommunufelagnum
Varalimir: Beinta P. Olsen
Birita Biskopstø, tilnevnd eftir tilmæli frá Føroya Arbeidsgevarafelag
Varalimir: Marius Thomassen

Skrivstovan:

Á skrivstovuni starvast í 2019 4 fólk, ein stjóri, 2 fulltrúar og ein skrivari.

Dátueftirlitið heldur til í egnum skrivstovu-hølum. Bústaðurin er Reyngøta 33, Tinganes.

2.1. JÁTTANIN Á LØGTINGSFÍGGJARLÓGINI

Játtanin hjá Dátueftirlitinum á løgtingsfíggjarlógini í 2019 var kr. 2.445.000,-
Til høgra er ein útgreining av fíggjarjáttanini hjá Dátueftirlitinum fyri árin 2017-2019.



Sundurgreinað ætlan Tús. kr.	2017 J	2018 J	2019 J
Nettóútreiðslujáttan	2.000	2.045	2.445
Lønir o.a.	1.640	1.685	2.085
Keyp av vørum og tænastum	280	280	280
Keyp av útbúnaði, netto	80	80	80

2.2. LÓGARGRUNDARLAGIÐ HJÁ DÁTUEFTIRLITINUM

Í 2019 vóru hesar reglur galdandi:

- Løgtingslóg nr. 73 frá 8. mai 2001 umviðgerð av persónsupplýsingum, sum broytt við Løgtingslóg nr. 24 frá 17. mai 2004, (Persónsupplýsingarlógin).
- Kunngerð nr. 28 frá 27. februar 2003 um trygd í sambandi við viðgerð av persónsupplýsingum, (Trygdarkunngerðin).
- Kunngerð nr. 33 frá 11. apríl 2005 um at flyta persónsupplýsingar av landinum uttan loyvi frá Dátueftirlitinum.
- Kunngerð nr. 124 frá 19. september 2011 um fráboðanarskyldu og undantøk frá reglunum um viðgerðarlovyi.
- Reglugerð fyri Dáturáðið, dagfest 14. juni 2007.
- Innanhýsis roknskaparreglugerð, góðkend av Løgmannsskrivstovuni hin 30. januar 2014.

2.2.1 NÝGGJ DÁTUVERNDARLÓG

Í juni 2020 bleiv nýggj løgtingslóg um vernd av persónsupplýsingum (dátuverndarlógin) samtykt í Løgtinginum. Dátuverndarlógin kemur í gildi 1. januar 2021. Samstundis fer persónsupplýsingarlógin og kunngerðir við heimild í lógini úr gildi.

2.3. UPPGÁVAN HJÁ DÁTUEFTIRLITINUM

Uppgávan hjá Dátueftirlitinum er at umsita persónsupplýsingarlógina. Sambært § 37 í lógini skal Dátueftirlitið:

- Av sínum eintingum ella eftir klagu frá skrá-

setta ansa eftir, at viðgerð av persónsupplýsingum bert fer fram í samsvari við lógina og tær reglur, sum ásettar eru sambært lógini,

- viðgera fráboðanir og umsóknir um loyvi og áleggja treytir sambært lógarheimild,
- hava ein skipaðan almennan lista yvir allar fráboðanir og loyvir sambært lógini,
- geva ummæli til ætlaða lóggávu, sum viðvíkur persónsupplýsingum,
- gera kanningar, har persónsupplýsingar verða viðgjørðar,
- vegleiða privatum og tí almenna í ivamálum og virka fyri, at upplýsingar verða viðgjørðar sambært góðum dátuviðgerðarsíði,
- fylgja við í og kunna um gongdina í viðgerðini av persónsupplýsingum her á landi og uttanlands, og
- gera ársfrágreiðing.

Dátueftirlitið er ein eftirlitsmyndugleiki, sum skal tryggja, at persónsupplýsingarlógin verður hildin, og Dátueftirlitið hevur víðar heimildir til tess at tryggja, at reglurnar í lógini verða hildnar.

Dátueftirlitið hevur heimild til at gera kanningar á staðnum, og hevur til eina og hvørja tíð uttan dómsskurð atgongd til øll høli, haðani persónsupplýsingar verða viðgjørðar ella goymdar, og til øll høli, har persónsupplýsingarnar ella teknisk hjálparamboð verða goymd ella nýtt.

Brot á lógina kunnu verða revsað sbr. §§ 44 og 45 í persónsupplýsingarlógini.

- // Dátueftirlitið virkar á einum øki, har
- // tøkniliga menningin gongur skjótt fyrri
- seg, og stinga nýggir trupulleikar og
- øki seg javnan upp.



://3 VIRKSEMI Í 2019

Dátueftirlitið hefur í 2019 m.a. viðgjört hesi sløg av málum:

- viðgjört umsóknir um loyvir og fráboðanir
- vegleitt og ráðgivið almennum myndugleikum, fyrirkum og privatpersónum
- viðgjört kærur um viðgerð av persónsupplýsingum
- framt skrivborðseftirlit og sett fyrirspurningar um KT-trygd til stovnar og fyrirkur
- framt vakmyndatólseftirlit
- svarað munnligum og skrivligum fyrirspurningum
- ummælt uppskot til nýggja lóggávu
- tikið mál upp av egnum ávum
- Handfaring hjá arbeiðsgevarum av teldu-postkassa hjá starvsfólki, sum eru farin úr starvi
- Facebook og onnur sosial netverk
- Samankoyring av ymiskum skipanum
- Loyvi til verkætlanir og ymiskar nøgdsems- og heilsukanningar
- Vakmyndatól
- Annað

3.1. EFTIRLIT

Dátueftirlitið virkar á einum øki, har tøkniliga menningin er ein týðandi táttur, og stinga nýggir trupulleikar og øki seg javnan upp. Tískil er neyðugt at menna nýggjar mannagongdir á økinum, og í hesum sambandi er neyðugt at fylgja væl við gongdini í grannalondunum.

Uppgávnar hjá Dátueftirlitinum eru nógv, og málviðgerðin er fjøltátt. Harumframt er økið í vøkstri og stóðugari broyting, og tí er stórir tørvur á, at Dátueftirlitið við upplýsing og vegleiðing virkar fyri, at persónsupplýsingar verða viðgjørðar sambært góðum dátuviðgerðarsíði.

Fyrirspurningar kunnu vera á nógvum ymiskum økjum, men til tíðir eru afturvendandi fyrirspurningar. Afturvendandi fyrirspurningar hava í 2019 serliga verið um hesi evni:

- P-talið
- KT-trygd, heruppi serliga krøv við atlit at trygdarkunngerðini

Í 2019 framdi Dátueftirlitið 19 skrivborðseftirlit. Dátueftirlitið hefur í 2019 raðfest sínar uppgávur soleiðis, at eftirlitið hefur sett seg í samband við stovnar og fyrirkur við tí fyrir eygað at kanna, hvørt KT-trygd og mannagongdir ísv. viðgerð av persónsupplýsingum er í tráð við persónsupplýsingarlógina og trygdarkunngerðina. Raðfestingin varð gjord, tí Dátueftirlitið hevði vitan um, at neyðugt er stóðugt at gera dátuviðgerðar varugar við tey krøv, sum lóg og kunngerð seta til handfaringina av persónsupplýsingum. Og sigast má, at Dátueftirlitið ásannar, at hetta arbeiðið er neyðugt, tí í mongum forum hefur verið neyðugt at geva dátuviðgerðarum boð um at gera umfatandi tiltøk, til tess at skipa viðgerðina av persónsupplýsingum á lógligan hátt. Harumframt framdi Dátueftirlitið 1 fysiskt vakmyndatólseftirlit í 2019.

3.2. HAGTØL


Upplýsingarnar í hesum partinum av ársfrágreiðingini eru grundaðar á skrásetingina av nýggjum málum í journalskipanini hjá Dátueftirlitinum fyri 2019, og eru sostatt

bara viðvikjandi nýggjum málum. Ein stórur partur av málunum hjá Dátueftirlitinum er ofta framhald av gomlum málum, t.d. broytingar í


givnum loyvum ella fráboðanum. Hesi mál eru ikki tikin við í hetta yvirlitið, sum bara snýr seg um mál, sum eru stovnað í 2019.

MYND 1. Bólking av málum 2015 - 2019

Mynd 1 niðanfyrir visir talið av málum og munnligum fyrispurningum frá 2015 til og við 2019. Talið á stovnaðum málum í 2019 var 313, og talið á munnligum fyrispurningum var 128.




MYND 2. Bólking av nýstovnaðum málum í 2019 í tølum



MYND 3. Málsbýti í mun til myndugleikar, fyrirkur o.t. 2018/2019

Á mynd 3 sæst, at það í stóran mun eru almennir myndugleikar, privatar fyrirkur og privatpersónar, sum venda sær til Dátueftirlitið.




Í 2019 vóru tøluni hesi:

Almennir myndugleikar, stovnar o.t.	114
Privatar fyrirkur, virkir, áhugabólkar o.t.	89
Privatpersónar	38
Kommunur	14
Fjølmiðlar	2
Innanhýsis	53
Annað	3
Íalt	313

MYND 4. Málsbýti í mun til evnisbólkar

Á mynd 4 sæst, hvussu málini eru býtt upp í teir ymsu evnabólkarnar.



Málini kunnu í hævudsheitum býttast upp á hesar evnisbólkar:


Vakmyndatöl	39
Gransking	38
Starvsfólkaviðurskipti	6
KT-trygd	54
Sosialar netsiður	13
Ummæli/hoyring	20
P-tøl	2
Eftirlit	23
Mál viðvíkjandi lógini generelt	47
Innanhýsis mál	38
Upplýsing og fyrirbyrging	3
Innlit	3
Annað	27
Íalt	313

3.3. MUNNLIGIR FYRISPURNINGAR

Í 2007 byrjaði Dátueftirlitið at skráseta munnligar fyrirspurningar, sum vórðu avgreiddir um telefon. Í hesum bólki eru bara skrásettir fyrirspurningar, har borgarar ella myndugleikar fáa beinleiðis vegleiðing umvegis telefon, og tað ikki snýr seg um samskifti í sambandi við verandi ella komandi mál.

Í 2019 vórðu 128 munnligir fyrirspurningar skrásettir. Á myndini niðanfyri sæst, hvussu teir munnligu fyrirspurningarnir, sum vóru avgreiddir í 2019, kunnu bólkast.

MYND 5. Munnligir fyrirspurningar



- Almennir myndugleikar, stovnar o.t.
- Privatar fyrirkur, virkir, áhugabólkar o.t.
- Privatpersónar
- Kommunur
- Fjølmiðlar

Málsbýti í mun til myndugleikar, fyrirkur, privatpersónar, kommunur og fjølmiðlar:

Almennir myndugleikar, stovnar o.t.	32
Privatar fyrirkur, virkir, áhugabólkar o.t.	51
Privatpersónar	37
Kommunur	7
Fjølmiðlar	1
Íalt	128

3.4. LOYVIR OG FRÁBOÐANIR

Ein av høvuðsuppgávunum hjá Dátueftirlitinum sambært § 37 í persónsupplýsingarlógini er at viðgera umsóknir um loyvir og fráboðanir.

Viðgerðarloysi:

Eitt viðgerðarloysi er eitt loyvi frá Dátueftirlitinum um, at viðkomandi stovnur, felag, persónur ella annar hevur loyvið at viðgera ávísar viðkvæmar persónsupplýsingar til eitt ávist endamál og undir ávísam treytum. Viðgerðarloysir eru oftast tíðaravmarkað. Søkjast kann um loyvi við at útfylla eitt oyðublað á heimasíðuni hjá Dátueftirlitinum, og senda tað inn um heimasíðuna ella við postinum. Í høvuðsheitum krevst loyvi frá Dátueftirlitinum til eina viðgerð, tá viðkvæmar persónsupplýsingar verða viðgjørdar, tó eru undantøk til hesa reglu. Viðkvæmar persónsupplýsingar eru upplýsingar um: lit og ættarslag, um átrúnaðarlaga, heimsspekiliga ella politiska sannføring, um revsiverd og kynslig viðurskifti, heilsustøðu, yrkisfelagsligt tilknýti, munandi sosialar trupulleikar og onnur heilt privat viðurskifti. Í kunngerð nr. 2 frá 25. februar 2004 um undantøk frá reglunum um viðgerðarloysi, eru ásett ymisk undantøk til reglurnar um viðgerðarloysi.

Fráboðan:

Tá viðgerðarloysi ikki krevst til eina viðgerð, skal henda tó sum meginregla fráboðast Dátueftirlitinum. Hetta merkir, at Dátueftirlitið skal hava eina frágreiðing um, at viðkomandi ætlar at viðgera ávísar persónsupplýsingar. Ein fráboðan kann gerast við at útfylla eitt oyðublað (fráboðanarskjal) á heimasíðuni hjá Dátueftirlitinum, og senda tað inn um heimasíðuna ella við postinum. Fráboðanin skal latast Dátueftirlitinum í seinasta lagi 30 dagar, áðrenn viðgerðin er ætlað at byrja. Ein kunngerð er gjørd við undantøkum til fráboðanarskylduna. Hetta merkir í

høvuðsheitum, at um persónsupplýsingar, sum ikki eru viðkvæmar, verða viðgjørdar, skal henda viðgerð ikki fráboðast Dátueftirlitinum.

3.4.1. Loyvi til verkætlanir

Dátueftirlitið hevur í 2019 givið loyvi til ymiskar verkætlanir. Av hesum verkætlanum kunnu m.a. nevast hesar:

3.4.2. Verkætlan:

Hvussu fata og/ella skapa fólk starvsmøguleikar á lutfalsliga fjarskotnum arbeiðsmarknaðum

Dátuábyrgdari:

Fróðskaparsetur Føroya, Erika Anne Hayfield

Endamál: Endamálið við granskingarverkætlanini er at kannað, hvussu fólk fata og/ella skapa starvsmøguleikar á lutfalsliga fjarskotnum arbeiðsmarknaðum. Í granskingarverkætlanini verður serliga lagdur dentur á, hvussu kvinnur og menn byta arbeiði millum sín bæði á arbeiðsmarknaðinum og við hús. Hin parturin av verkætlanini snýr seg um at fáa innlit í, hvussu ung fata Suðuroynna sum stað, har tey eru upp-vaksin og um hvar tey ímynda sær at búa/útbúgva seg í framtíðini.

Háttur: Tilfarið verður fingið til vega undir munnligum samrøðum.

Viðgerðarloysi: Loyvið er galdandi frá 15. mars 2019 og til 31. desember 2020.

3.4.3. Verkætlan:

How do children navigate gender discourses in daycare and home? What impact does gender discourses have on Faroese children in the two communities?

Dátuábyrgdari:

Fróðskaparsetur Føroya, Ivonna Johansen

Endamál: At kanna hvønn týðning kyn og kynsdiskursar hava á lívið hjá barnagarðsbørnum í Føroyum.

Háttur: Ljóðupptøkur í samband við samrøður/interview.

Viðgerðarloysi: Loyvið er galdandi frá 15. apríl 2019 og til og við 1. august 2022.



3.4.4. Verkætlan:

Betydningen af social resiliens hos/mellem medarbejdere på bo- og behandlingshjem på Færøerne

Dátuábyrgdari:

DPU – Aarhus Universitet – Emdrup, Katrin Christophersen og Eyðvør Jensen

Endamál: Endamálið er, at kanna og skriva speciale til DPU – Aarhus Universitet. Endamálið við kannningini er, at finna út av hvønn týðning social resiliens hevur fyri starvsfólkið á bú- og viðgerðarstovnum.

Háttur: Ljóðupptøkur av interview og eygleiðingar.

VIRKSEMI Í
ÁRINUM 2019

Viðgerðarloysi: Loyvið er galdandi frá 22. februar 2019 og til og við 1. juni 2019.

3.4.5. Verkætlan:

Eftirmeting av verkætlanini Lopfjølín

Dátuábyrgdari:
Fróðskaparsetur Føroya NÁÐ
Annika Antoniussen, Rúna í Skála og Erla Olsen

Endamál: At eftirmeta norðurlandska samstarvi í verkætlanini Nordisk 0 – 24 projekt “Tværsektorielt arbejde for udsatte børn og unge”

Háttur: Kanningin verður gjørd bert ella partvíst við elektroniskum amboðum.

Viðgerðarloysi: Loyvið er galdandi frá 6. februar 2019 til og við 31. desember 2019.

3.4.6. Verkætlan:

BA projekt

Dátuábyrgdari:
Fróðskaparsetur Føroya, Beinta Gaard

Endamál: Minniluta trúarbólkar í Føroyum. Hvussu er at liva í Føroyum, tá ið ein er partur av einum minniluta trúarbólki.

Háttur: Ljóðupptøkur.

Viðgerðarloysi: Loyvið er galdandi frá 26. apríl 2019 til og við 3. juni 2019.

3.4.7. Verkætlan:

Heimatænasta í Føroyum: Ein kvalitativ kanning av visitation og heimaænasu, sæð frá sjónarhorninum hjá borgarum, ið fáa tænastu frá eldraðkjum í Føroyum

Dátuábyrgdari: Sunnuvá á Lakjuni, Hedevig Matras og Marna Ellingsgaard Jensen

Endamál: Endamálið er at kanna hvørt tænastrnar, ið standa eldri borgarum í boði, svara til teirra tørv og ynskir, og um tænastrnar stuðla undir at búgva heima sum longst, eins og lógirnar á eldraðkinum leggja upp til.

Háttur: Ljóðupptøkur av samrøðum.

Viðgerðarloysi: Loyvið er galdandi frá 16. oktober 2019 til og við 1. juni 2020.

3.4.8. Verkætlan:

Viðgerð av umsóknum um parkerings- og fylgjarakort

Dátuábyrgdari:
MEGD, J. Christiansen og Á. Dánjalsdóttir

Endamál: At útvegað parkeringskort og fylgjara-kort.

Háttur: Viðgerðin fer fram við elektroniskum hjálpiamboðum.

Viðgerðarloysi: Loyvið er galdandi frá 22. oktober 2019.

3.4.9. Verkætlan:

Kostskráseting hjá 14 ára gomlum børnum

Dátuábyrgdari:
Fróðskaparsetur Føroya
Magni Mohr, Marin Strøm og Unn Thomsen

Endamál: Endamálið við verkætlanini er at skráseta tann kost, ið 100 14 ára gomul kringlandið hava etið seinasta samdøgri innan tey verða spurð.

Háttur: Hetta verður gjørt gjøgnum elektroniska amboðið “myfood24”, ið er ment júst til tað sama.

Viðgerðarloysi: Loyvið er galdandi frá 13. februar 2020 og til og við 28. februar 2025.

3.4.10. Verkætlan:

Hoyrn, sjón og ljósviðurskipti í heiminum

Dátuábyrgdari:

Fróðskaparsetur Føroya
Deildin fyri Heilsu- og Sjúkrarøktarvísindi
Maria Skaalum Petersen og Ása Róin

Endamál: At kannað hoyrn og sjón hjá borgarum, sum eru 76 ár, og ljósviðurskiptini í heiminum.

Háttur: Við bert ella partvís elektroniskum hjálpiamboðum ella partur av manuelli skrá.

Viðgerðarloysi: Loyvið er galdandi frá 29. november 2019 til og við 30. juni 2025.

3.4.11. Verkætlan:

Trivnaður hjá sjúkrarøktarfrøðingum á føroyskum ellis- og røktarheimum

Dátuábyrgdari:

Fróðskaparsetur Føroya
Magni Mohr og Agnas Olsen

Endamál: At varpa ljós á trivnaðin í eldraøkinum, við serligum atliti á sjúkrarøktarfrøðingum, ið starvast á økinum.

Háttur: Innsavnan av data fer fram á røktarheimum við semistruktureraðum einsæris samrøðum, við fyra sjúkrarøktarfrøðingar. Viðgerð av data verður digitalt og manuelt.

Viðgerðarloysi: Loyvið er galdandi frá januar 2020 til og við juni 2020.

3.4.12. Verkætlan:

Avbjóðingar hjá sjúkrarøktarfrøðingum og øðrum røktarstarvsfólkum í sambandi við samskipti við búfólk á ellis- og røktarheimi um ta seinastu tíðina og deyðan

Dátuábyrgdari:

Fróðskaparsetur Føroya
Magni Mohr og Jórún Maria Lamhauge

Endamál: Hvussu sjúkrarøktarfrøðingar kunnu gerast tryggari í at samskipta við búfólk á ellis- og røktarheimi um ta seinastu tíðina og deyðan.

Háttur: Gera eitt 2 semi-struktureraða fokusbólka interview við sjúkrarøktarfrøðingar og røktarstarvsfólk og eina mixed-methods kanning, sum er bæði kvalitativ og kvantitativ.

Viðgerðarloysi: Loyvið er galdandi frá januar 2020 til og við juni 2020.

3.4.13. Verkætlan:

Skjalfesting av sjúkrarøkt á eldrabústovnum

Dátuábyrgdari:

Fróðskaparsetur Føroya
Magni Mohr og Gunnrið Friðá Joensen

Endamál: At kannað hvussu sjúkrarøkt verður skjalfest á eldrabústovnum.

Háttur: At gera einstaklingasamrøður við leiðarar í økisleiðslunum og eina fokusbólka-samrøðu við 5 sjúkrarøktarfrøðingar. Data verður ljóðupptikið, transkriberað orðarætt og síðani meiningskondenserað.

Viðgerðarloysi: Loyvið er galdandi frá januar 2020 til og við juni 2020.

3.4.14. Verkætlan:

Hvussu uppliva búfolk at búgva á ellis/røktarheimi í Føroyum

Dátuábyrgdari:

Fróðskaparsetur Føroya
Magni Mohr og Friðbjørg Justinussen

Endamál: Ynski er at menna økið.

Háttur: Kvalitativ einstaklinga interview sum verða bandað og síðan transkriberað til skjøl.

Viðgerðarloysi: Loyvið er galdandi frá januar 2020 til og við juni 2020.

3.4.15. Verkætlan:

Hvussu hevur tú tað?

Dátuábyrgdari:

Fólkaheilsuráðið
Magni Mohr

Endamál: At fáa meiri vitan um heilsu, sjúku og trivnaðin hjá føroyingum í aldrinum 18 – 85 ár og tær orsøkir, ið hava týðning fyri heilsustøðuna so sum heilsuatferð, lívsstíl og heilsuvandar í umhvørvinum og í sambandi við arbeiði, og harafturat avleiðing av sjúku og samband við heilsuverkið.

Háttur: Luttakarnir fáa spurnarblað sent.

Viðgerðarloysi: Loyvi er galdandi frá 26. februar 2020 til 1. juli 2020.

3.4.16. Verkætlan:

Ávirkan av langtíðarvenjing á blóðstorknan hjá sjúklingum við hjartaæðrasjúku

Dátuábyrgdari:

Landssjúkrahúsið
Steinar Eirikstoft og Jacobina Kristiansen

Endamál: At kannað hvussu langtíðarvenjing ávirkar blóðstorknan (blóðplátur, koagulatió og fibrinolytu) og bruna í blóðinum hjá sjúklingum við støðugari hjartaæðrasjúku.

Háttur: Innsavnan av blóðroyndum frá sjúklingum við hjartaæðrasjúkum og frískum fólki.

Viðgerðarloysi: Loyvið er galdandi frá 23. desember 2019 til og við 31. oktober 2022.



3.4.17. Aðrar verkætlanir, sum ikki hava kravt loyvi frá Dátueftirlitinum

Dátueftirlitið hevur í 2019 viðgjørt aðrar verkætlanir, har niðurstøðan hjá Dátueftirlitinum hevur verið, at loyvi frá Dátueftirlitinum ikki krevst til viðkomandi verkætlanir. Talan hevur verið um verkætlanir, har persónar ikki kunnu eyðmerkjast og um verkætlanir, har viðkvæmar persónsupplýsingar ikki hava verið viðgjørdar.

3.4.18. Ílegusavnið

(Fráboðaðar granskingarverkætlanir)

Ílegusavnið varð sett á stovn við lögtingslóg nr. 62 frá 17. mai 2005 um gransking í manna-ílegum (Ílegulógin), og í §§ 3-5 og 7 hevur Ílegusavnið lógarheimild at viðgera viðkvæmar persónsupplýsingar.

Í 2019 hevur Ílegusavnið fráboðað hesar verkætlanir:

- Epidemiologisk verkætlan innan krabbamein í Føroyum.
- Heilsustøðan hjá berarum av Glycogen storage disease 3a í Føroyum.
- Forkanningarverkætlan – patologiivirlit – SNOMED kodur.
- Kanning av týðningi av angiotensin converting enzyme virkisstigi fyri tillaging til kropsliga venjing.

3.5. VIÐGERÐARLOYVI EFTIR

1. JANUAR 2021

Dátuverndarlógin, sum kemur í gildi 1. januar 2021, hevur við sær, at tað ikki longur krevst loyvi frá Dátueftirlitinum at viðgera viðkvæmar persónupplýsingar.

Í § 81, stk. 3 í dátuverndarlógini stendur, at loyvi, sum Dátueftirlitið hevur givið, sbt. lögtingslóg nr. 73 frá 8. mai 2001 um viðgerð av persónsupplýsingum, eru galdandi til 1. januar 2022.

Í viðmerkingunum til § 81, stk. 2 (sum bleiv broytt til stk. 3 undir viðgerðini í Løgtinginum) stendur:

”Í stk. 2 er lagt upp til, at viðgerð, sum í dag fer fram grundað á loyvi frá Dátueftirlitinum, kann fara fram sambært loyvinum til 1. januar 2022. Henda áseting hevur við sær, at dátuábyrgdarar

o.o., sum hava innrættað seg grundað á eitt loyvi frá Dátueftirlitinum, hava longri tíð at innrætta seg til nýggju lógina. Hetta er einans galdandi fyri viðgerð, sum longu er í gongd, tá lógin kemur í gildi, og sum Dátueftirlitið hevur heimilað. Tað merkir, at nýggj viðgerð ella nýggjur flutningur kann ikki fara fram grundað á loyvi givin eftir áður galdandi lóg.”

Hetta merkir grundleggjandi, at fyri verkætlanir, sum longu eru í gongd og sum hava eitt loyvi, sum ikki hevur stytri gildistíð enn til 1. januar 2022, er skiftistíðin longd til eitt ár til 1. januar 2022.

3.6. HOYRINGAR

3.6.1 LÓGARUPPSKOT

Dátueftirlitið hevur í árinum fingið hesi lógaruppskot til hoyringar:

- Uppskot til lögtingslóg um Virkisskrá.
- Forslag til Lov om ændring af udlændingeloven.
- Anordning om ikrafttræden for Færøerne af lov om forebyggende foranstaltninger mod hvidvask og finansiering af terrorisme (hvid vaskeloven).
- Uppskot til lögtingslóg um broyting í lögtingslóg um toll (Ymiskar dagføringar, fráboðanarskylda, fylgibroytingar og annað í tollógini).
- Uppskot til lögtingslóg um veiðigjald.
- Uppskot til Ríkislógartilmæli um at seta í gildi fyri Føroyar, Anordning om ikrafttræden for Færøerne af lov om politiets virksomhed.
- Uppskot til Lögtingslóg um vernd av persónsupplýsingum (Dátuverndarlógin).
- Uppskot til lögtingslóg um broyting í lögtingslóg um almannapensjónir o.a. (Lættari atgongd hjá fyritiðarpensjónistum at flyta millum Føroyar, Danmark og Grønland).
- Uppskot til Lögtingslóg um sjófeingi.

3.6.2 KUNNGERÐIR

Dátueftirlitið hefur í árinum fingið hesar kunngerðir til ummælis:

- Uppskot til Kunngerð um broyting í kunngerð um vápn v.m. (Nágreining av ásetingunum um hvør útflyggjar útflutningsloyvi).
- Uppskot til Kunngerð um eletroniska atgongd hjá tilbúgvum/ bjargingartænastum til akfarsskránna hjá Akstovuni.
- Udkast til Bekendtgørelse for Færøerne om dna-undersøgelser til brug for behandlingen af sager om dansk indfødsret.
- Uppskot til Kunngerð um broyting í bekendtgørelse om behandling af faderskabssager m.v. (Váttan av faðirskapi).

3.6.3 KT-POLITIKKUR

Almennir myndugleikar hava í árinum vent sær til Dátueftirlitið við fyrispurningum um ymiskt í samband við KT-trygd og KT-politikk yvirhøvur. Dátueftirlitið hefur í hesum sambandi kannað, um KT-politikkurin er í tráð við persónsupplýsingarlóggávuna, og annars vegleitt og ráðgivið um ymisk viðurskifti í hesum sambandi.

3.7 VEGLEIÐINGAR

Dátueftirlitið leggur stóran dent á at framleiða vegleiðingar fyri ymisku økini, sum liður í tí fyribyrgjandi arbeiðinum. Á heimasíðuni dat.fo eru allar vegleiðingarnar at finna.



■ // ■

Tað, sum eyðkennir londini kring okkum, tá talan er um vernd av persónsupplýsingum, er eitt víttfevnandi altjóða samstarv.

://4 ALTJÓÐA SAMSTARV

Tað, sum eyðkennir londini rundanum okkum, tá talan er um vernd av persónsupplýsingum, er eitt víttfevnandi altjóða samstarv. Hetta samstarv hevur stóran týdning, og er neyðugt orsakað av, at persónsupplýsingar ofta verða fluttar um landamørk. Tá tað er møgult, luttekur Dátueftirlitið í hesum samstarvi.

4.1. TRIÐJALANDSGÓÐKENNING FRÁ ES NEVNDINI

Innlendismálaráðið søkti í 2005 ES-nevndina um at góðkenna Føroyar sum eitt trygt triðjaland í persónsupplýsingarhøpi. Í 2010 komu boðini um, at ES-nevndin hevur góðkent Føroyar sum eitt trygt triðjaland.

Dátueftirlitið fegnast um ES góðkenningina, sum í høvuðsheitum merkir, at ES metir trygdarstøðið í Føroyum vera á jøvnum føti við trygdarstøðið í ES londum, tá tað snýr seg um viðgerð av persónsupplýsingum. Hetta merkir samstundis, at ES viðurkennir Føroyar sum eitt land, sum verjir grundleggjandi demokratisk rættindi í einum nútímans talgildum samfelag.

Triðjalandsgóðkenningin hevur við sær, at Føroyar komu á listan yvir trygg triðjaland og

hevur havt týdning fyri føroyskar fyrirkur, herundir peningastovnar, sum samskifta nóg við útheimin.

Avgerðin um at góðkenna Føroyar sum eitt trygt triðjaland kom í gildi tann 15. juni 2010.

Í sambandi við, at ES-fyriskipanin General Data Protection Regulation (GDPR) kom í gildi í 2018 hevur ES-nevndin arbeitt við at endurskoða tær góðkenningar, sum eru givnar eftir reglunum, sum áður vóru galdandi. ES-nevndin hyggur í hesum sambandi eisini at føroysku góðkenningini. Arbeiðið við at endurskoða føroysku góðkenningina er ikki liðugt enn.



Dátueftirlitið

Dátueftirlitið verjir tínar persónsupplýsingar
www.dat.fo